

प्रेषक,

मनीषा पंवार,
प्रमुख सचिव,
उत्तराखण्ड शासन।

सेवा में,

मुख्य परियोजना निदेशक,
जलागम प्रबन्ध निदेशालय,
उत्तराखण्ड, देहरादून।

कृषि एवं विपणन अनुभाग(जलागम)

देहरादून : दिनांक 18 जुलाई, 2017

विषय: वित्तीय वर्ष 2017-18 में समेकित आजीविका सहयोग परियोजना के अन्तर्गत प्राविधान के सापेक्ष धनराशि अवमुक्त किये जाने विषयक।

महोदय,

उपर्युक्त विषयक वित्त विभाग के शासनादेश संख्या 312/3(150)XXVII(1)/2017 दिनांक 31 मार्च, 2017 तथा शासनादेश संख्या 610/3(150)XXVII(1)/2016 दिनांक 26 जुलाई, 2016 एवं अपर निदेशक, जलागम प्रबन्ध निदेशालय के पत्रसंख्या 88/3-2(ब) दिनांक 06 जुलाई, 2017 के सन्दर्भ में मुझे यह कहने का निदेश हुआ है कि उक्त योजनान्तर्गत वित्तीय वर्ष 2017-18 के आय-व्यय में व्यवस्थित धनराशि में से संलग्न-1 में अंकित विवरणानुसार रु0 217.52 लाख (रु0 दो करोड़ सत्रह लाख बावन हजार मात्र) की धनराशि निम्नलिखित शर्तों एवं प्रतिबन्धों के अधीन नियमानुसार व्यय हेतु आपके निर्वर्तन पर रखे जाने की श्री राज्यपाल महोदय सहर्ष स्वीकृति प्रदान करने हैं:-

2. उक्तानुसार आपके निर्वर्तन पर रखी जा रही धनराशि को सम्बन्धित आहरण वितरण अधिकारियों के निर्वर्तन पर रख दिया जायेगा।

2(1). उक्त निर्वर्तन पर रखी जा रही धनराशि का आवंटन/व्यय योजना हेतु लागू वर्तमान नियमों, आदेशों, निर्धारित मानकों, समय-समय पर राज्य सरकार/भारत सरकार द्वारा निर्गम मार्ग निर्देशों/गार्ड लाईन्स के अनुसार उसी कार्य/योजना हेतु किया जायेगा, जिसके लिये स्वीकृति प्रदान की जा रही है।

2(2). उक्त धनराशि का आवंटन किसी ऐसे व्यय को करने का अधिकार नहीं देता है, कि जिसे व्यय करने से पूर्व बजट मैनुअल या वित्तीय हस्तपुस्तिका अथवा मूल आदेशों के अधीन सक्षम अधिकारी की स्वीकृति प्राप्त किया जाना आवश्यक हो। ऐसे में सक्षम अधिकारी की स्वीकृति व्यय के पूर्व प्राप्त कर ली जायेगी तथा धनराशि माहवार आवश्यकतानुसार ही आहरित की जायेगी।

2(3). स्वीकृत की जा रही धनराशि का यथावश्यक किश्तों में आहरण किया जायेगा और पूर्व आहरित धनराशि के पूर्ण उपयोग के बाद ही अगली किश्त का कोषागार से आहरण किया जायेगा।

3. इस सम्बन्ध में होने वाला व्यय वित्तीय वर्ष 2017-18 के "अनुदान संख्या -17" के अन्तर्गत लेखाशीर्षक "2401-फसल कृषि कर्म-001-निदेशन तथा प्रशासन-97-बाह्य सहायतित योजना-02-समेकित आजीविका सहयोग परियोजना के अन्तर्गत संलग्न सूची में अंकित सुसंगत मानक मदों के नामे डाला जाएगा।

4. यह आदेश वित्त विभाग के शासनादेश संख्या 183/ XXVII(1)/2016 दिनांक 28.03.2012 द्वारा विहित व्यवस्था के क्रम में www.cts.uk.gov.in से सॉफ्टवेयर के माध्यम से उपरोक्त स्वीकृति/बजट आवंटन हेतु निर्गत विशिष्ट नम्बर/अलॉटमेंट आईडी 51707170406 के अन्तर्गत तथा वित्त विभाग के उक्त संदर्भित शासनादेश दिनांक 31.03.2017 एवं 30.06.2017 के द्वारा दिए गये निर्देशों के क्रम में निर्गत किये जा रहे हैं।

संलग्न-सूची

भवदीय

(मनीषा पंवार)

प्रमुख सचिव

संख्या : 435 / ज0प्र0अनु0 / 2017-05-03(02) / 2014 तददिनांक।

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित।

- 1 महालेखाकार (लेखा एवं हकदारी), उत्तराखण्ड, माजरा देहरादून।
- 2 महालेखाकार, ऑडिट, उत्तराखण्ड, इन्दिरा नगर, देहरादून।
- 3 आयुक्त, गढ़वाल मण्डल, पौड़ी/कुमायूँ मण्डल, नैनीताल
- 4 जिलाधिकारी/कोषाधिकारी चम्पावत, पौड़ी, नैनीताल।
- 5 निदेशक कोषागार उत्तराखण्ड, 23 लक्ष्मी रोड देहरादून।
- 6 बजट, राजकोषीय नियोजन एवं संसाधन निदेशालय, उत्तराखण्ड सचिवालय, देहरादून।
- 7 वित्त (व्यय नियंत्रण) अनुभाग-4/नियोजन अनुभाग, उत्तराखण्ड शासन।
- 8 निदेशक, एन0आई0सी0, सचिवालय परिसर, देहरादून।
- 9 गार्ड फाईल।

आज्ञा से,

(धीरेन्द्र सिंह दत्ताल)

अपर/सचिव